

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1925/4 - 2015 ජූලි මස 27 වැනි සඳුදා - 2015.07.27
1925/4 ஆம் இலக்கம் - 2015 ஆம் ஆண்டு யூலை மாதம் 27 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

மக்கள் தீர்ப்பொன்றிற்கான அல்லது தேர்தலொன்றிற்கான காலக்கெடுவின் போது அச்ச மற்றும் இலத்திரனியல் ஊடகங்கள் பின்பற்றியொழுக வேண்டிய ஒழுக்கநெறி அல்லது வழிகாட்டு நெறிகள் (Guidelines)

இலங்கைச் சனநாயக சோசலிசக் குடியரசின் அரசியலமைப்பின் பத்தொன்பதாம் திருத்தத்தின் 23 (5) அ ஆம் உறுப்புரைக்கமைய தேர்தல்கள் ஆணைக்குழு/ தேர்தல்கள் ஆணையாளரினால் மக்கள் தீர்ப்பொன்று அல்லது தேர்தலொன்று நீதியாகவும், சுதந்திரமாகவும் நடாத்தப்படுவதை உறுதிப்படுத்திக் கொள்வதற்காக விதிக்கப்பட்டுள்ள இலத்திரனியல் மற்றும் அச்ச ஊடக நிறுவனங்கள் மற்றும் அவற்றின் செயற்பாட்டாளர்கள் பின்பற்றியொழுக வேண்டிய வழிகாட்டு நெறிகள் கீழ்வருமாறானவையாகும்.

1. பிரச்சாரங்களுக்காக செய்திப் பத்திரிகைகளில் இடங்களைக் குறித்தொதுக்குகையிலோ அல்லது வானலைக் காலத்தை வழங்குகையிலோ போட்டியிடுகின்ற எந்தவொரு அரசியற் கட்சிக்கும், சுயேச்சைக் குழுவுக்கும், வேட்பாளரொருவருக்கும் வேறுபாடு காட்டப்படக் கூடாதென்பதோடு, விசேட ஊக்குவிப்பொன்று அல்லது பாதிப்பொன்று ஏற்படாத விதத்தில் அனைத்து இலத்திரனியல் மற்றும் அச்ச ஊடகங்களும் சமநிலைத் தன்மையையும் கட்சி சார்பற்ற போக்கையும் கடைப்பிடித்தல் வேண்டும்.
2. செய்திகளையும் மற்றும் அரசியல் விடயங்கள் தொடர்பான இதர நிகழ்ச்சிகளையும் ஒலி/ஒளிபரப்புச் செய்கின்ற போது, அனைத்து ஊடக நிறுவனங்களும் சரியான, சமநிலையான மற்றும் பக்கச்சார்பற்ற தகவல்களை மாத்திரம் ஒலி/ஒளிபரப்புச் செய்தல் வேண்டும். இச்சமநிலை தன்மை மற்றும் பக்கச் சார்பற்ற தன்மை என்பன தேர்தல்கள் முறைப்பாடுகள் தொடர்பான நிரந்தர முகவர் குழு மற்றும் ஊடக வழிகாட்டு நெறிகள் முகவர் குழுவின் கண்காணிப்புக்கு அடிக்கடி இலக்காகும்.
3. செய்திப் பத்திரிகைகளின் ஆசிரியர் கருத்தொன்று குழப்ப நிலையைக் கொண்டதாகவோ சமநிலைத் தன்மையற்றவொன்றாகவோ காணப்படுகின்ற போது, வேறுபாட்டுத் தன்மை நிலவ முடியுமாதலால் ஆசிரியர் கருத்தொன்றை இலத்திரனியல் ஊடகம் ஊடக ஒலி/ஒளிபரப்பக் கூடாது. ஆயினும் ஏதேனுமொரு காரணத்தினால் அவ்வாறான கருத்தினை ஒலி/ஒளிபரப்பப்படின் அதற்கு எதிரான கருத்துக்களைத் தெரிவிப்பதற்கு பாதிக்கப்பட்ட தரப்பினர் அனுமதி கோரினால் அதற்குச் சந்தர்ப்பம் வழங்குதல் வேண்டும்.
4. தொலைக்காட்சி அலைவரிசையொன்றின் மூலம் அல்லது வானலை அலைவரிசையொன்றின் மூலம் பத்திரிகை தலைப்பு செய்திகள் தொடர்பாக அல்லது கார்டுன் தொடர்பாக மேற்கொள்ளப்படுகின்ற விமர்சனங்கள் மற்றும் கலந்துரையாடலின் போது அந்நிகழ்ச்சியை தொகுத்தளிக்கின்ற நபரின் தனிப்பட்ட கருத்தை தெரிவிக்க விளையும் போது ஒரு தரப்பினர் ஊக்குவிக்கப்படுவதோடு, மற்றொரு தரப்பினர் பாதிக்கப்படுவதால் அவ்வாறான தனிப்பட்ட கருத்துக்களை ஒலி/ஒளிபரப்புச் செய்யாதிருத்தல் வேண்டும்.



5. தேர்தல் காலக்கெடுவினுள் முறையான அல்லது சட்டரீதியற்ற அறிவித்தல்களை வெளியிடாதிருத்தல் மற்றும் பக்கச் சார்பான நிகழ்ச்சிகளை ஒலி/ஒளிபரப்புச் செய்யாமலிருப்பது மற்றும் அனுபந்தம் பிரசுரிக்காமல் இருத்தல் அனைத்து இலத்திரனியல் மற்றும் அச்ச ஊடக நிறுவனங்களின் செய்திப் பிரிவுகள் மற்றும் நடப்புச் செய்திகளுக்குப் பொறுப்பான பிரிவுகளின் பொறுப்பாகும்.
6. ஏதேனுமொரு சம்பவமோ அல்லது நிகழ்ச்சியோ பற்றிய விடயங்களை ஒலி/ஒளிபரப்புச் செய்கையில் ஏதேனுமொரு வேட்டாளரின் கருத்துக்களை சமர்ப்பிக்கின்ற போது அவ்விடயங்கள் தொடர்பான அக்கறையொன்றையோ அல்லது ஆர்வமொன்றையோ காட்டுகின்ற அல்லது அவ்விடயத்தினால் பாதிப்பொன்று ஏற்படக்கூடிய போட்டியிடுகின்ற ஏனைய கட்சிகளுக்கும் விடயங்களைச் சமர்ப்பிக்க அச்செய்தி ஒலி/ஒளிபரப்பப்படுகின்ற போதோ அல்லது வேறு சந்தர்ப்பமொன்றிலோ அதற்கான வாய்ப்பை வழங்குதல் வேண்டும்.
7. தேர்தல் காலக்கெடுவினுள் தேர்தலுடன் நேரடியாகத் தொடர்புபடுகின்ற விவரண நிகழ்ச்சியோ அல்லது விசேட நிகழ்ச்சியோ ஒலி/ஒளிபரப்பப்படுகின்ற போது பிரதியாக்குநர், அறிவிப்பாளர் மற்றும் தயாரிப்பாளரின் பெயர் குறிப்பிடப்படல் வேண்டும். அவ்வாறியிருப்பினும், ஊடக தர்மத்திற்கிணங்க பிரதியாக்குநர், அறிவிப்பாளர் மற்றும் தயாரிப்பாளர் ஆகியோரின் பெயர்களை வெளியிடாதிருக்கும் உரிமையை வைத்துக் கொள்ள ஏதேனும் நிறுவனமொன்று எதிர்பார்க்குமாயின் அச்சந்தர்ப்பத்தில் ஒலி/ஒளிபரப்புக்குப் பொறுப்பாகவுள்ள அலுவலர் அந்நிகழ்ச்சியின் பொறுப்புக் கூறலை பொறுப்பேற்றல் வேண்டும்.
8. தேர்தலொன்றில் போட்டியிடுகின்ற வேட்டாளர்களுக்கெதிராக செய்யப்படுகின்ற நியாயமாக நிரூபிக்க முடியாத குற்றச்சாட்டுக்களை செய்தி அறிக்கைகளில் அல்லது நிகழ்ச்சிகளில் ஒலி/ஒளிபரப்புச் செய்வதிலிருந்து தவிர்த்திருத்தல் வேண்டும். வேறு வேட்டாளரொருவர் அல்லது ஆதரவாளரொருவரினால் ஏதேனும் ஊடகமொன்றினூடாக தன்னைப் பற்றி செய்யப்பட்ட கூற்றொன்று பொய்யானதென ஏதேனும் போட்டியிடுகின்ற கட்சியொன்று அல்லது வேட்டாளரொருவர் விடயங்களை முன் வைக்குமிடத்து குறித்த கூற்றுக்கு வழங்கிய பிரச்சாரத்திற்கு சமமான சந்தர்ப்பமொன்றில் அது தொடர்பான எதிர்கருத்துக்களை தெரிவிப்பதற்கும் பெற்றுக் கொடுத்தல் வேண்டும்.
9. கடமை ரீதியான வைபவங்கள் மற்றும் குற்றவியல் தொடர்பான சம்பவங்கள் வாக்கெடுப்போடு தொடர்பற்ற செய்திகளைப் பரப்புகின்ற போது, அதன் மூலம் கட்சியொன்றுக்கு/வேட்டாளரொருவருக்கு ஊக்குவிப்பொன்று அல்லது பாதிப்பொன்று ஏற்பட்டுள்ளதாக தெரியவரின் குறித்த மற்றத்தரப்பினரிடமிருந்தும் கருத்துக்களை உசாவி ஒலி/ஒளிபரப்புவதற்கு அனைத்து ஊடக நிறுவனங்களும் நுணுக்கமாகவும் சாதாரியமாகவும் நடந்து கொள்ளல் வேண்டும்.
10. சனாதிபதியவர்களோ அல்லது பிரதம மந்திரி அவர்களோ அல்லது அரசாங்கத்தின் அமைச்சர்களோ தொடர்புபடுகின்ற அரசியல் கருத்துக்களை/கொள்கைகளை வெளிப்படுத்துகின்ற தொலைக்காட்சி/வானொலி நிகழ்ச்சிகளை அவர் சார்ந்த அரசியல் கட்சியின் நிகழ்ச்சிகளாகக் கருதுதல் வேண்டும். ஆதலால், அதற்கெதிரான கருத்தைக் கொண்ட அரசியற் கட்சிகளின் தலைவர்களுக்கும் அதற்குச் சமமான நிகழ்ச்சிகளை வழங்குதல் வேண்டும். அச்ச ஊடகங்களும் அதே விதத்தில் அனைத்து அரசியற் கட்சிகள்/வேட்டாளர்களுக்கு விசேட நேர்காணல்களை வழங்கும் போதும், கட்சிக் கூட்டங்கள் பற்றிய அறிக்கைகளை வெளியிடுகின்ற போதும் சம அந்தஸ்தையும் சம உரிமையையும் வழங்குதல் வேண்டும்.
11. எவரேனும் வேட்டாளரொருவருக்கு அல்லது வேட்டாளர்கள் பலருக்கு விசேட சுவனம் செலுத்தி அவரை ஊக்குவிக்கின்ற விதத்தில் அல்லது வேறு வேட்டாளரொருவர் பாதிக்கப்படுகின்ற விதத்தில் வானலைக் காலத்தை அல்லது செய்திப் பத்திரிகைகளில் இடங்களைக் குறித்தொதுக்குதல் கூடாது.
12. தேர்தலில் போட்டியிடுகின்ற வேட்டாளரொருவரின் வெற்றியை ஊக்குவிக்கக் கூடியதான அல்லது வேறு வேட்டாளரொருவரை பாதிப்புக்குட்படுத்தக் கூடியதான விதத்தில் அரச அலுவலர்களால் நடாத்தப்படும் உரைகள், நேர்காணல்கள் போன்ற நிகழ்ச்சிகளை பிரச்சாரம் செய்வதையும் மற்றும் ஒலி/ஒளிபரப்புச் செய்வதையும் அனைத்து ஊடகங்களும் தவிர்த்துக் கொள்ளல் வேண்டும்.
13. அரசியல் விடயங்கள் தொடர்பாக செய்யப்படுகின்ற அல்லது தேர்தலோடு தொடர்புடைய குழுக் கலந்துரையாடல்களில் பங்கேற்பவர்களைத் தேர்ந்தெடுக்கின்ற போது அனைத்து இலத்திரனியல் ஊடக நிறுவனங்களும் உண்மையாக போட்டியிடுகின்ற அனைத்து தரப்புக்களுக்கும் நியாயமாக நடந்துகொள்ள வேண்டுமென்பதோடு, அடுத்தவர்களுக்கு பாதிப்பொன்றேற்படாத விதத்தில் நேர்காணலை நெறிப்படுத்தல் வேண்டும். ஏதேனும் நிகழ்ச்சியில் கலந்து கொள்கின்ற முகவரொருவருக்கு உரிய மொழிப் புலமை காணப்படாதவிடத்து அவருக்குப் பாதிப்பு ஏற்படக்கூடியவாறு நிகழ்ச்சியை நெறிப்படுத்தக்கூடாது. அச்ச ஊடகங்களில் நேர்காணல்களை வெளியிடும் போது மொழிப் புலமையின்மை கலந்துரையாடலில் கலந்து கொள்கின்ற அரசியல்வாதிக்கு பாதிப்பை ஏற்படுத்தத்தக்கவாறு செயற்படுதல் கூடாது. தெளிவற்ற, புரிந்து கொள்ள முடியாத வினாக்களினூடாகப் பெறப்பட்ட தகவல்களை வெளியிடவும் கூடாது. உறுதி செய்து கொள்ள முடியாத அல்லது இனப் பிரிவுகளிடையில் வெறுப்புணர்வை ஏற்படுத்தக்கூடிய விதத்தில் அல்லது

முறையற்ற விடயங்களை வெளியிடுவதிலிருந்து தவிர்த்து கொள்ளுமாறு கலந்து கொள்வோர்களுக்கு கலந்துரையாடலின் ஆரம்பத்திலேயே பிரசித்தமாக அறிவித்தல் வேண்டுமென்பதோடு, கலந்துரையாடலின் இடையில் அவ்வாறான முறையற்ற செயற்பாடொன்று இடம்பெறுமாயின், நிகழ்ச்சியை இடைநிறுத்தல் வேண்டும்.

14. தொலைபேசி மூலம் வினாக்களும், தகவல்களும் பெறப்பட்டு நடத்தப்படுகின்ற நிகழ்ச்சிகளின் போது, அனைத்துத் தொடர்பாளர்களுக்கும் அவர்களின் வினாக்களிலோ அல்லது முன்மொழிவுகளிலோ உள்ளடக்கப்பட்டுள்ள விடயங்கள் எவையாயினும் சமமான சந்தர்ப்பங்கள் வழங்கப்படல் வேண்டும். அந்நிகழ்ச்சிகளின் சமநிலைத் தன்மைக்கு அந்நிகழ்ச்சிகளை நடாத்தும் அனைத்து அலுவலர்களும் வகை கூறுதல் வேண்டும்.

15. எந்தவோர் இலத்திரனியல் அல்லது அச்ச ஊடக நிறுவனத்தின் தவிசாளரொருவர், பணிப்பாளர் சபை அங்கத்தினரொருவர் அல்லது பொறுப்புமிக்க ஊடகவியலாளரொருவர் அரசியல் நடவடிக்கைகளில் மும்முரமாக ஈடுபாடு கொண்டவராகவிருப்பின், அத்தகைய ஈடுபாடு சமநிலையான செய்தி மற்றும் பிரச்சாரங்களின் ஒலி/ஒளிபரப்பைப் பாதிக்கச் செய்யவல்ல சிக்கல்களைத் தோற்றுவிக்க ஏதுவாக அமையலாம். ஆதலால் அவ்வாறான சந்தர்ப்பங்களில் கீழ்வரும் விடயங்களை நிறுவனத்தின் முகாமைத்துவத்தினர் அறிந்து கொள்வதற்காக எழுத்து மூலம் நிகழ்ச்சிக்கு முன்னர் உரிய அலுவலர்கள்/ஊழியர்களால் அறிவிக்கப்படல் வேண்டும்.

(அ) அத்தகையவர்களின் தலையீட்டின் இயல்பு ;

(ஆ) அத்தகையவர்களின் தொழிலின் இயல்பும் மட்டமும் ;

(இ) நிகழ்ச்சிகளைத் தயாரிக்கின்ற போது அத்தகையவர்களின் அழுத்தம் மற்றும் தலையீட்டின் பரப்பெல்லை.

16. அங்கீகரிக்கப்பட்ட அரசியற் கட்சியொன்றின் முக்கிய பதவியொன்றை (தலைவர், தவிசாளர், செயலாளர், தேசிய அமைப்பாளர், பொருளாளர், பிரதித் தலைவர், உப தலைவர், சிரேட்ட பிரதித் தலைவர் அல்லது அதற்குச் சமமான அதிகாரம் கொண்ட) வகிக்கின்ற நபரொருவர் ஊடக நிறுவனமொன்றில் பணிப்பாளர் சபைத் தலைவர், பணிப்பாளர் சபை அங்கத்தவர், பிரதம நிறைவேற்று/பிரதம ஆசிரியர் போன்ற முக்கிய பதவியொன்றை வகிக்கும் போது அந்நபர் ஏதேனும் தேர்தலொன்றில் வேட்பாளராகப் போட்டியிடுவாராயின் அல்லது அவர் முக்கிய பதவியொன்றை வகிக்கின்ற கட்சி தேர்தலில் நேரடியாக அல்லது அங்கீகரிக்கப்பட்ட முன்னணியாகப் போட்டியிடுமாயின் அத்தேர்தல் காலக்கெடுவினுள் அவர் ஊடக நிறுவனத்திற்குரிய பதவியில் மும்முரமாக ஈடுபடுவதைத் தவிர்த்து கொள்ளல் வேண்டும். மேலும் ஏதேனும் தேர்தலொன்றில் போட்டியிடும் கட்சியொன்றின் முக்கிய பதவியொன்றை வகிக்கும் நபரொருவர் அல்லது தேர்தலில் வேட்பாளராகப் போட்டியிடும் நபரொருவர் அத்தேர்தல் காலக்கெடுவினுள் தொலைக்காட்சி மற்றும் வானொலி ஊடகங்களில் அரசியல் சார்பான நிகழ்ச்சிகளை நெறிப்படுத்துவதிலிருந்து தவிர்த்திருக்க வேண்டுமென்பதோடு, அச்ச ஊடகமொன்றில் நிரந்தர பணியில் ஈடுபட்டிருப்பாராயின் அவ்வுடகத்தினூடாக தனது அரசியல் சார்பான கடிதங்கள்/ஆவணங்கள் என்பனவற்றைப் பிரசுரிப்பதிலிருந்தும் தவிர்த்து கொள்ளல் வேண்டும்.

17. ஏதேனும் ஊடக நிறுவனத்தினால் சமர்ப்பிக்கப்படுகின்ற கலந்துரையாடலில் அல்லது செவ்வியல் பங்குபற்ற கட்சியொன்று / நபரொருவர் மறுக்கின்ற சந்தர்ப்பமொன்றில் மற்றும் அவ்வாறு மறுப்பதற்கான காரணங்களை முன்வைக்காத சந்தர்ப்பத்தில் ஊடக நிறுவனத்தினால் அத்தகைய கட்சிக்கு/நபருக்கு வசதியீனமொன்று ஏற்படாத விதத்தில் செயற்படுதல் வேண்டும். அத்தகைய சந்தர்ப்பங்களில் வெற்றுக் கதிரையொன்றைக் காட்டுவது போன்ற நாடகப் பாணியிலான உத்திகளுக்குப் பதிலாக நேரடியாக மற்றும் எளிய அறிவித்தலொன்றின் மூலம் கலந்து கொள்ளாமையை வெளிப்படுத்துவது பொருத்தமாகும்.

18. கருத்துக் கணிப்பொன்றின் முடிவுகளை இலத்திரனியல் ஊடகமொன்றின் ஊடக ஒளிபரப்புகையில் அல்லது அச்ச ஊடகமொன்றில் பிரசுரிக்கின்றவிடத்து அக்கருத்துக் கணிப்பை நடாத்திய அமைப்பை அறிமுகப்படுத்தல், அப்பணி பொறுப்புவிக்கப்பட்ட மற்றும் அதற்காக நிதி ஒதுக்கீடு வழங்கிய நிறுவனம் அல்லது நபர், பயன்படுத்தப்பட்ட மாதிரிகளின் எண்ணிக்கை, தவறுகளின் எல்லை மற்றும் களத்தில் பணியாற்றிய நாட்கள் என்பன குறிப்பிடப்படல் வேண்டும். கருத்துக் கணிப்பு நடாத்தப்பட்ட சந்தர்ப்பத்தில் நிலவிய மக்கள் கருத்து மாத்திரம் இதன் மூலம் வெளிக்கொணரப்பட்டுள்ளதென ஒலி/ஒளிப்பாளர் குறிப்பிடுதல் வேண்டும்.

19. போட்டியிடுகின்ற வேட்பாளரொருவரினால் வேறு கட்சியொன்றின்/குழுவொன்றின் அல்லது எதிர்க்கட்சியொன்றின்/குழுவொன்றின் வேட்பாளரொருவரின் வெற்றியை ஊக்குவிக்கக் கூடியதாக வெளியிடப்படுகின்ற கருத்துக்களை பிரச்சாரம் செய்யக்கூடாது. பிரசுரித்தல் கூடாது.

20. தேர்தல்கள் ஆணைக்குழு/தேர்தல்கள் ஆணையாளரினால் வழங்கப்படும் எழுத்து மூலமான அனுமதியின்றி வாக்கெடுப்பு நிலையத்தினுள் அல்லது அஞ்சல் வாக்களிப்பு நிலையத்தினுள் புகைப்படம் பிடித்தல், காணொளிக் காட்சிகளை எடுத்தல் (வீடியோ) என்பன தடைசெய்யப்பட்டுள்ளதால் அவ்வாறு செய்வதிலிருந்து சகல ஊடகவியலாளர்களும் தவிர்த்து கொள்ளல் வேண்டுமென்பதோடு, சட்டவிரோதமாக எடுக்கப்படும் புகைப்படங்கள்/காணொளிக் காட்சிகளை (வீடியோ) பத்திரிகைகளில் பிரசுரித்தல் மற்றும் இலத்திரனியல் ஊடகங்களில் ஒலி/ஒளிப்பரப்புச் செய்தல் என்பவற்றை தவிர்த்து கொள்ளல் வேண்டும். அனுமதி பெற்றுக் கொண்டதன் பின்னர், பெறப்படுகின்ற காட்சிகளையினும், ஒலி/ஒளிப்பரப்புச் செய்யப்பட வேண்டியது தேர்தல் நிறைவடைந்ததன் பின்னராகும்.
 21. முன்னைய சந்தர்ப்பங்களில் ஒலி/ஒளிப்பரப்பப்பட்ட கலந்துரையாடல்கள், விவாதங்கள் மற்றும் அத்தகைய நிகழ்ச்சிகள் முதலியவற்றை தேர்தல் தினத்திற்கு முன்னரான 48 மணித்தியாலங்களுக்குள் மீள் ஒலி/ஒளிப்பரப்புச் செய்வதோ வெளியிடுவதோ கூடாது. தேர்தல்களுக்குரியதாக கட்சிகளின்/வேட்பாளர்களின் பிரச்சார நடவடிக்கைகளில் அரசியல் கட்சிகள் மற்றும் வேட்பாளர்களினால் வெளிப்படுத்தப்பட்ட கொள்கைகள் மற்றும் வாக்குறுதிகள் தொடர்பாக வாக்காளர் நடுநிலையிலிருந்து கருத்திலெடுக்க முடிந்தவாறு அமைதியான சூழ்நிலையொன்றை வாக்கெடுப்புத் தினத்திற்கு முன்னர் ஏற்படுத்துவது முக்கியமாதலால், வாக்கெடுப்புத் தினத்திற்கு முன்னர் அமைதியான காலமொன்றாக (பிரச்சார அலுவல்களிலிருந்து தவிரந்திருக்க வேண்டிய காலமொன்றாக) சட்டத்தால் விதிக்கப்பட்டுள்ள (48 மணித்தியாலத்திற்குள்) தேர்தலோடு தொடர்புடைய கலந்துரையாடல், வாதவிவாதங்கள், வர்த்தக அறிவித்தல்கள் என்பவற்றைப் பிரச்சாரம் செய்வதிலிருந்தும் வெளியிடுவதிலிருந்தும் ஊடக நிறுவனங்கள் தவிரந்திருத்தல் வேண்டும்.
 22. இலங்கையர்களால் பின்பற்றப்படுகின்ற சமயங்கள், பயன்படுத்துகின்ற மொழிகள், அவர்களின் இனக் குழுமம், பழக்கவழக்கங்கள் மற்றும் ஏனைய குலகோத்திர வேறுபாடுகள் தொடர்பாக நபர்களிடம் குரோதம் மற்றும் பொறுமையின்மையை ஏற்படுத்துகின்ற அல்லது உக்கிரமடையச் செய்கின்ற விதத்திலான பிரச்சார நடவடிக்கைகளை மேற்கொள்ளல் கூடாது.
 23. குரோத அரசியல் மனப்பான்மையை கட்சிக்காரர்கள் மற்றும் சமூகத்திலும் விருத்தியடையச் செய்யக்கூடிய விதத்திலான பிரச்சார நடவடிக்கைகளைத் தவிர்த்து கொள்ளல் வேண்டும்.
 24. வேட்பாளரொருவர் அல்லது ஆதரவாளரொருவர் வேறு கட்சியொன்றின் அல்லது குழுவொன்றின் வேட்பாளர் ஒருவர் தொடர்பில் ஏற்கனவே வெளியிட்ட கருத்தொன்று, வெளியிட்ட நபருக்கு பாதிப்பொன்றானவாறு அல்லது அடுத்த நபருக்கு ஊக்குவிப்பொன்றை ஏற்படுத்தக்கூடியவாறு அக்கருத்தை வெளியிட்டவரின் இணக்கப்பாடு அல்லது அங்கீகாரமின்றி மீளப் பிரசுரித்தல் மற்றும் ஒலி/ஒளிப்பரப்புச் செய்வதிலிருந்து தவிரந்திருப்பது பொருத்தமென்பதோடு, அவர் வேறொருவர் அல்லது கட்சியொன்று தொடர்பில் வெளியிட்ட கருத்தை அடிக்கடி பிரச்சாரம் செய்வதிலிருந்து தவிரந்திருக்குமாறு குறித்த கருத்தை வெளியிட்ட நபர் செய்கின்ற கோரிக்கைக்கு இசைவு காட்டல் வேண்டும்.
 25. அநாமதேய மற்றும் வெளியீட்டாளரின் பெயர் குறிப்பிடப்படாத போலி நபர் அல்லது அமைப்புக்களின் பெயர்களைப் பயன்படுத்தி வெளியிடப்படுகின்ற அறிவித்தல்களை ஊடக நிறுவனங்கள் ஊடக பிரச்சாரம் செய்தல் கூடாதென்பதோடு, அதற்கான பொறுப்பு குறித்த ஊடக நிறுவனத்தை சாரும்.
 26. தேசிய கீதம், தேசியக் கொடி, சமய சின்னங்கள், சமயக் கொடிகள், சமயக் குரவர்களின் சித்திரங்கள், உருவப்படங்கள் என்பவற்றை கட்சி/குழு அல்லது வேட்பாளர் ஊக்குவிப்புக்காக அல்லது பாதிப்புக்குப்படுத்துவதற்கு ஏதுவான விதத்தில் பிரசுரித்தல் அல்லது ஒலி/ஒளிப்பரப்புச் செய்தல் கூடாது. அவ்வாறானவைகள் உள்ளடக்கப்பட்ட அறிவித்தல்களை ஒலி/ஒளிப்பரப்புச் செய்தல் கூடாது.
 27. போலியான கருத்துக்கள்/செய்திகளை வெளியிடுதல் தொடர்பான முழுப்பொறுப்பையும் வெளியிடுகின்ற நபரும், அவ்வூடக நிறுவனங்கள் பொறுப்பேற்றல் வேண்டுமென்பதோடு, அது தொடர்பாக எழுக்கின்ற சட்டரீதியான பிரச்சினைகளுக்கான பொறுப்பும் அவர்களுக்குரியதே.
 28. ஊடக ஒழுக்க நெறிகள் மற்றும் வழிகாட்டு நெறிகளுக்கு இசைவாகவும் அவை மீறப்படாத வகையிலும் செயற்படுவது அனைத்து இலத்திரனியல் மற்றும் அச்ச ஊடக நிறுவனங்களின் பொறுப்பாகும்.
 29. அரச ஊடக நிறுவனங்களால் கட்சிகள்/குழுக்கள்/வேட்பாளர்களின் ஊக்குவிப்புக்காக அரச ஆதனங்கள் மற்றும் நிதியங்களைப் பயன்படுத்துவது பத்தொன்பதாம் அரசியலமைப்புத் திருத்தத்தின் கீழ் சட்டவிரோதமான செயற்பாடொன்றென்பதோடு, அரசிற்கு செலுத்தப்பட வேண்டிய நிதியை அறவிடாமல் அல்லது வேறு விதமொன்றில் நிறுவனத்திற்கு நட்டம் ஏற்படும் விதத்தில் செயற்படுதல் குற்றமொன்றாகும். அதற்கு அரசியலமைப்பின் மூலம் விதிக்கப்பட்டுள்ள தண்டனைகளுக்கு மேலதிகமாக ஒழுக்காற்று நடவடிக்கையெடுப்பதற்கும் ஏற்பாடுகள் செய்யப்பட்டுள்ளதால் அவ்வாறான நடவடிக்கைகளை சகல அரச மற்றும் அரச சார்பான ஊடக நிறுவனங்கள் தவிர்த்து கொள்ளல் வேண்டும்.

30. மேலே காட்டப்பட்டுள்ள ஊடக வழிகாட்டு நெறிகளை அதேவிதத்திலேயே பின்பற்ற அனைத்து அச்ச மற்றும் இலத்திரனியல் ஊடகங்களின் உரிமையாளர்களின் பொறுப்பாகுமென்பதோடு, அவ்விதத்தில் அந்நிறுவனங்கள் செயற்படுகின்றதென்பதை அவர்கள் உறுதிசெய்து கொள்வார்களென எதிர்பார்க்கப்படுகின்றது.
31. மேலே காட்டப்பட்டுள்ள ஊடக வழிகாட்டு நெறிகளை அதே விதத்தில் தேர்தல் காலக்கெடுவினுள் செயற்படுத்துவதற்கு அனைத்து சமூக இணையத்தளங்களின் உரிமையாளர்களும், தயாரிப்பாளர்களும் நடவடிக்கையெடுப்பார்களென எதிர்பார்க்கப்படுகின்றது.
32. இவ்வூடக வழிகாட்டி நெறிகளுக்கு இசைவாக செயற்படுவது ஊடக நிறுவனங்களின் உரிமையாளர்கள் மற்றும் சமூக இணையத்தளங்கள் பேணிச் செல்வோர் / பயன்படுத்துவோரின் கடமையொன்று மாத்திரமன்றி பொறுப்பொன்றெனவும், கவனத்தில் கொள்வது கட்டாயமாகும். ஏனெனில், நீதியானதும் சுதந்திரமானதுமான தேர்தலொன்றை நடாத்துவதற்கு இவ்வூடக வழிகாட்டி நெறிகளுக்கு இசைவாக செயற்படுவது கட்டாயமென்பதாலாகும்.
33. மேற்படி ஊடக வழிகாட்டு நெறிகளை செயற்படுத்தும் போது எழக்கூடிய பிரச்சினைகள் தொடர்பில் அங்கீகரிக்கப்பட்ட அரசியற் கட்சிகளின் நிரந்தர முகவர்கள் மற்றும் தேர்தல் முறைப்பாட்டு விசாரணை ஒருங்கிணைப்பு நிலையத்தின் ஒருங்கிணைப்பு அலுவலர்கள் மற்றும் தேர்தல்கள் ஆணையாளரினால் அங்கீகரிக்கப்பட்ட தேசிய தேர்தல் கண்காணிப்பு அமைப்புக்களின் முகவர்களைக் கொண்ட நிரந்தர முகவர்களின் குழுவிலும் கலந்துரையாடி அதன் மூலம் எட்டப்படுகின்ற பரிந்துரைகள் மற்றும் ஏற்புடையவிடத்து மனித உரிமை ஆணைக்குழுவின் கருத்துக்கள்/பரிந்துரைகள் ஆராய்ந்து பார்க்கப்பட்டு தேர்தல்கள் திணைக்களத்தின் அலுவலர்கள் ஊடக அமைச்சின் மற்றும் தகவல் திணைக்களத்தின் முகவர்கள் மற்றும் ஊடக நிறுவனங்களின் நிரந்தர முகவர்களை உள்ளடக்கிய ஊடக வழிகாட்டு நெறிகளை செயல்வலுப்பெறச் செய்யும் குழுவின் தீர்மானங்களுக்கமைய செயற்படல் வேண்டும். அதாவது இவ்வூடக வழிகாட்டு நெறிகளை செயற்படுத்துவதற்குரிய வழிகாட்டல், செயற்படுத்தல் மற்றும் மேற்பார்வை மேலே காட்டப்பட்ட ஊடக வழிகாட்டு நெறிகளை செயல்வலுப்பெறச் செய்யும் குழுவின் பொது இணக்கப்பாட்டோடு, மேற்கொள்ளப்படல் வேண்டும்.
34. அரசியல் கட்சியொன்றினால்/வேட்பாளரொருவரினால் மேலே காட்டப்பட்டுள்ள வழிகாட்டு நெறிகளுக்கு முரணான விதத்தில் செய்யப்படுகின்ற கட்டளையொன்றை, கோரிக்கையொன்றை பிரச்சாரம் செய்வதற்கு அல்லது வெளியிடுவதற்கு ஊடக நிறுவனமொன்று அல்லது ஊடகவியலாளரொருவர் கட்டுப்பட்டிருக்கவில்லை. அவ்வாறான சந்தர்ப்பமொன்றின் போது ஊடக நிறுவனமொன்றிற்கு அல்லது ஊடகவியலாளரொருவருக்கு சட்டத்தின் உதவியை கோருவதற்குள்ள உரிமையை ஏற்றுக்கொள்ளல் வேண்டும்.

* இவ்வூடக வழிகாட்டு நெறிகள் வெளியிடப்பட்டிருப்பது நீதியானதும், சுதந்திரமானதுமான தேர்தலொன்றை நடாத்துவதற்கு அவசியமான சிறந்த நிலைமையொன்றை பேணி செல்வதற்காக என்பதால், இவ்வழிகாட்டு நெறிகளுக்கு இசைவாக செயற்படுவதற்கு ஊடக நிறுவனங்களுக்குத் தேவையான ஒத்துழைப்பை வழங்குவது மற்றும் இவ்வழிகாட்டு நெறிகளுக்கு இசைவாக செயற்படுவதற்கு தடையேற்படுத்துவதிலிருந்து தவிர்த்திருப்பது அனைத்து அரசியற் கட்சிகள்/சுயேச்சைக் குழுக்கள் மற்றும் அரசியல் செயற்பாட்டாளர்கள், கண்காணிப்பு அமைப்புக்கள் மற்றும் சிவில் அமைப்புக்கள், அனைத்து பிரசைகள் ஆகியோருக்கு கையளிக்கப்படுகின்ற பொறுப்பொன்றாகும். ஆகையால் இவ்வழிகாட்டி நெறிகளுக்கு இசைவாக செயற்படுவதற்கு அனைத்து ஊடக நிறுவனங்களுக்கும் தேவையான ஒத்துழைப்பை வழங்குவதற்கு உரிய அனைத்து தரப்பினரும் நடவடிக்கையெடுப்பார்களென தேர்தல்கள் ஆணைக்குழு அல்லது தேர்தல்கள் ஆணையாளர் எதிர்பார்த்துள்ளார்.

மஹிந்த தேசப்பிரிய,
தேர்தல்கள் ஆணையாளர்.

2015.07.19.

குறிப்பு :

முன்னைய தேர்தல்களின் போது, வெளியிடப்பட்ட ஊடக வழிகாட்டு நெறிகளை அடிப்படையாகக் கொண்டு தயாரிக்கப்பட்ட வரைவு, ஊடக நிறுவனங்களின் தலைவர்களுக்கு சமர்ப்பிக்கப்பட்டதெனவும், அதன் பின்னர் அந்நிறுவனங்களின் தலைவர்களால் பெயர் குறிக்கப்பட்ட நிரந்தர முகவர்களுடன் கலந்துரையாடி எட்டப்பட்ட பொது இணக்கப்பாட்டோடு, இவ்வூடக வழிகாட்டு நெறிகள் வெளியிடப்பட்டுள்ளதென்பதைக் கவனத்தில் கொள்ளவும்.